

साना सवारी साधन (व्यवस्थापन तथा नियमन) कार्यविधि, २०८१

स्थानीय सार्वजनिक यातायातको रूट निर्धारण, अनुमति नवीकरण, खारेजी सेवाको गुणस्तर, भाडादर निर्धारण तथा नियमन गर्दै सवारी दुर्घटना रोकथाम गर्न, दुर्घटनाबाट पिडित पक्षलाई क्षतिपूर्ति दिलाउन, बीमा व्यवस्थापन गर्न तथा समग्र साना सवारी यातायात क्षेत्रको व्यवस्थापन गरी सर्वसाधारणलाई सरल एवम् शुलभ यातायात सुविधा उपलब्ध गराउन र यातायात सेवालाई सुदृढ तथा प्रभावकारी बनाउन वाञ्छनीय भएकाले, नेपालको सविधानको अनुसूची - ९ को साझा अधिकार, स्थानीय सरकार सञ्चालन ऐन, २०७४ को दफा (११) को उपदफा (२) को खण्ड ट(४) बमोजिम नगर कार्यपालिकाबाट यो कार्यविधि जारी गरी लागु गरिएको छ ।

परिच्छेद - १

प्रारम्भिक

१. **संक्षिप्त नाम र प्रारम्भ :** १ यस कार्यविधिको नाम "भिमाद नगरपालिका साना सवारी साधन (व्यवस्थापन तथा नियमन) कार्यविधि, २०८१" रहेको छ ।
(२) यो कार्यविधि तुरुन्त प्रारम्भ हुनेछ ।
२. **परिभाषा:** विषय र प्रसङ्गले अर्को अर्थ नलागेमा यस कार्यविधिमा,
 - क) "कार्यपालिका" भन्नाले भिमाद नगरकार्यपालिकालाई सम्झनुपर्छ ।
 - ख) "प्रमुख प्रशासकीय अधिकृत" भन्नाले भिमाद नगरपालिकाको प्रमुख प्रशासकीय अधिकृतलाई सम्झनुपर्छ ।
 - ग) "साना सवारी साधन" भन्नाले तीन प्राङ्ग्रे अटोरिक्सा, ईलेक्ट्रिक रिक्सालगायतका तीन प्राङ्ग्रे सवारी साधन सम्झनुपर्छ ।
 - घ) "दर्ता प्रमाण पत्र" भन्नाले साना सवारी साधन चलाउन पाउने इजाजत पत्र भन्ने सम्झनुपर्छ ।
 - ङ) "सवारी धनी" भन्नाले सवारी दर्ताको प्रमाणपत्रमा सो सवारीको धनी भनी लेखिएको व्यक्ति, फर्म, कम्पनी वा अन्य कुनै संगठित संस्था सम्झनुपर्छ ।
 - च) "सवारी चलाउने ईलाका" भन्नाले भिमाद नगरपालिका क्षेत्रभित्र रहेका पक्की तथा ग्राभेल सडक क्षेत्र सम्झनुपर्छ ।
 - छ) "यातायात कार्यालय" भन्नाले प्रदेश सरकार मातहतको यातायात व्यवस्था कार्यालय सम्झनुपर्दछ ।
 - ज) "कार्यालय" भन्नाले भिमाद नगरपालिका र नगरपालिका अन्तर्गतका वडा कार्यालयहरू सम्झनुपर्दछ ।

परिच्छेद-२

सवारी दर्ता सम्बन्धी व्यवस्था

३. सवारी दर्ता गराउन निवेदन दिनुपर्ने:- (१) साना सवारी साधन खरिद गर्ने वा विदेशबाट पैठारी गर्ने व्यक्ति, फर्म, कम्पनी वा सवारी बिक्री वितरण गर्ने एजेन्टले खरिद गरेको वा पैठारी गरी नेपालभित्र भन्सार तिरी ल्याएको रसिद, विल, प्रज्ञापनपत्र तथा तेस्रो पक्ष बीमा कागजात सहित ३५ दिनभित्र अनुसूची- १ बमोजिमको ढाँचामा निवेदन दिई भिमाद नगरपालिकाको कार्यालयमा दर्ता गराउनुपर्नेछ ।
४. सवारी दर्ता सम्बन्धी प्रक्रिया: (१) दफा (३) बमोजिम दर्ता भएको निवेदन उपर छानबिन गरी सिफारिस गर्न तपसिल बमोजिमको सिफारिस समिति रहनेछः
- | | |
|--|-------------|
| (क) प्रमुख प्रशासकीय अधिकृतले तोकेको अधिकृत कर्मचारी | -अध्यक्ष |
| (ख) अधिकृत स्तरको प्राविधिक कर्मचारी | -सदस्य |
| (ग) राजश्व शाखा प्रमुख | -सदस्य-सचिव |
- (२) उपदफा (१) बमोजिमको समितिको सिफारिसका आधारमा राजश्व शाखा प्रमुखले अनुसूची- २ बमोजिमको ढाँचामा सवारी दर्ता प्रमाणपत्र उपलब्ध गराउनुपर्नेछ ।
- (३) उपदफा (२) बमोजिम जारी गरिएको प्रमाणपत्र प्रत्येक वर्षको श्रावण मसान्तभित्र अनुसूची- ३ बमोजिमको ढाँचामा निवेदन दिई नवीकरण गराइसक्नुपर्नेछ तर पाँच वर्षसम्म नवीकरण नगरेमा सवारी दर्ता स्वतः खारेज हुनेछ ।
- (४) यस दफा बमोजिम दर्ता हुने साना सवारी साधनको दर्ता शुल्क, नवीकरण शुल्क तथा जरिवाना दस्तुर भिमाद नगरपालिकाको आर्थिक ऐन बमोजिम हुनेछ ।
५. सवारी दर्ता नम्बर:- (१) दर्ता भएका साना सवारी साधनको दर्ता नम्बर भि.न.पा. ०००१ बाट क्रमशः शुरु गरिनेछ ।
६. सवारी दर्ता नम्बर प्लेट:- (१) साना सवारीको दर्ता नम्बर प्लेट नेपाल सरकारले तोके बमोजिम नै तपसिल बमोजिम हुनेछ ।
- | |
|--|
| (क) भाडा सवारी साधन भए कालो प्लेटमा सेतो अक्षर हुनेछ । |
| (ख) निजी सवारी साधन भए रातो प्लेटमा सेतो अक्षर हुनेछ । |
| (ग) सरकारी सवारी साधन भए सेतो प्लेटमा रातो अक्षर हुनेछ । |
- (२) एक किसिमको सवारी साधनलाई अर्को किसिमको सवारी साधनमा बदल्नु परेमा नयाँ खरिद गरे सरह कार्यविधि अपनाइनेछ ।
७. सवारीको दर्ता मान्यता:- (१) भिमाद नगरपालिकाभित्र दर्ता भएको सवारी साधनलाई मात्र मान्यता दिईनेछ तर अन्य सरकारी निकायमा दर्ता भई यस नगरपालिकामा सञ्चालनको लागि निवेदन दिन आएमा नयाँ दर्ता सरहको प्रक्रिया अपनाइ नम्बर कायम गरिदिनुपर्नेछ ।

(२) यस नगरपालिकामा सवारी दर्ता नगरी यस नगर क्षेत्रभित्र सवारी चलाउन पाइनेछैन तर यातायात कार्यालयमा दर्ता भएको डिजेल र पेट्रोलबाट चल्ने साना सवारी साधनको हकमा भिमाद नगरपालिकामा अनिवार्य रूपमा सूचिकृत भई दफा (१५) बमोजिमको बाटो इजाजत लिनुपर्नेछ।

८. ठाउँसारी वा नामसारी सम्बन्धी व्यवस्था:- (१) भिमाद नगरपालिकाले आफ्नो क्षेत्रमा सवारी ठाउँसारी गरी आउन वा अन्यत्र जान सहमति दिन सक्नेछ। ठाउँसारी सम्बन्धी प्रक्रिया नयाँ दर्ता सरह हुनेछ।

(२) नामसारीको लागि नामसारी गराउनुपर्ने सवारी साधनको नवीकरण र नामसारी बापत तोकिएको शुल्क तिरी अनुसूची-४ बमोजिमको ढाँचामा निवेदन दिनुपर्नेछ।

९. सवारी सूचिकृत किताब:- नगरपालिकाले आफ्नो क्षेत्राधिकार भित्र रहेका साना सवारीहरूको अभिलेखबद्ध गर्न अनुसूची-५ बमोजिमको ढाँचामा दर्ता किताब खडा गरी राख्नेछ।

१०. सवारी व्यवस्थापन समिति:- (१) नगरपालिका क्षेत्रभित्र सञ्चालन हुने सवारी सञ्चालनलाई व्यवस्थापन गर्न नगरपालिकामा देहाय बमोजिमको सवारी व्यवस्थापन समिति रहनेछ।

(क) नगर प्रमुख —संयोजक

(ख) नगर उपप्रमुख — सदस्य

(ग) प्रमुख प्रशासकीय अधिकृत — सदस्य

(घ) पूर्वाधार समितिको संयोजक — सदस्य

(ङ) प्रतिनिधि इलाका प्रहरी कार्यालय —सदस्य

(च) प्रतिनिधि (साना सवारी व्यवसायी) — सदस्य

(छ) प्रमुख प्रशासकीय अधिकृतले तोकेको अधिकृत — सदस्य सचिव

(२) समितिको बैठक आवश्यकता अनुसार संयोजकले तोकेको मिति समय र स्थानमा बस्न सक्नेछ।

(३) समितिको बैठक सम्बन्धी अन्य कार्यविधि समितिले निर्धारण गरे बमोजिम हुनेछ।

११. समितिको काम, कर्तव्य र अधिकार:- दफा (१०) बमोजिमको समितिको काम, कर्तव्य र अधिकार देहाय बमोजिम हुनेछः

क) सवारी व्यवस्थापनमा आवश्यक मार्गदर्शन गर्ने,

ख) सवारी साधनको पार्किङ स्थल तोक्ने,

ग) भाडादर निर्धारण गर्ने,

घ) सेवा क्षेत्र निर्धारण तथा कलस्टर अनुसार साना सवारी सङ्ख्या तोक्ने,

ङ) नगरभित्र सञ्चालन हुने सवारीको कोटा निर्धारण गर्ने,

च) तोकिए बमोजिमका अन्य कार्य गर्ने,

परिच्छेद-३

विविध

१२. सिटभन्दा बढी यात्री राख्न नहुने:- सवारी दर्ताको प्रमाणपत्रमा लेखिएको सिट संख्या भन्दा बढी यात्री राखी चलाउन हुदैन।
१३. ट्राफिक संकेतको पालना गर्नुपर्ने:- चालकले सवारी चलाउदा ट्राफिक संकेतको पालना गरी सवारी चलाउनुपर्छ।
१४. सवारीको बीमा गराउनुपर्ने:- सवारी धनी वा व्यवस्थापकले प्रत्येक सवारी तथा यात्रीको तेस्रो पक्ष बीमा अनिवार्य रूपमा गराउनु पर्नेछ।
१५. सवारी साधनको लगत कट्टा:- दर्ता भएका सवारी साधन प्राकृतिक प्रकोप, दुर्घटना वा अन्य कारणबाट सवारी साधन काम नलाग्ने गरी क्षतिग्रस्त भई सम्बन्धित व्यक्ति, फर्म, कम्पनी वा एजेन्टले निवेदन दिन आएमा नवीकरण गर्न बाँकी भए नवीकरण दस्तुर बुझाउन लगाई सवारी साधनको लगतकट्टा गर्न सक्नेछ।
१६. जरिवाना सम्बन्धी व्यवस्था:- यस कार्यविधि बमोजिम तोकिएको समयमा नयाँ दर्ता तथा नवीकरण नगरेमा भिमाद नगरपालिकाको आर्थिक ऐनले तोके बमोजिमको दरमा प्रथम १ महिना सम्मको अवधीको लागि १० प्रतिशत, दोस्रो १ महिना सम्मको अवधीको लागि २० प्रतिशत र सो भन्दा बढी अवधी समय नाघेमा शतप्रतिशत जरिवाना लाग्नेछ।
१७. दर्ता रजिष्टर राख्नुपर्ने:- कार्यालयबाट तोकिएको ढाँचामा नयाँ दर्ता, नामसारी, ठाउँसारी तथा लगत कट्टा लगायतको व्यवस्थित अभिलेख राखिनेछ।
१८. बाटो इजाजत तथा सवारी भाडा:- (१) बाटो इजाजत वा सवारी चलाउन पाउने इलाका सवारी दर्ता वा नवीकरण गर्दाको समयमा माग बमोजिम तथा कार्यालयले जनताको सुविधालाई मध्यनजर गर्दै उपलब्ध गराउनेछ।
(२) उपदफा (१) मा जुनसुकै कुरा लेखिएको भएतापनि डिजेल वा पेट्रोलबाट चल्ने साना सवारी साधनको सम्बन्धमा आर्थिक ऐनले तोकेको दस्तुर लिई अनुसूची-५ बमोजिमको ढाँचामा इजाजत दिइनेछ।
(३) उपदफा (१) र (२) मा जुनसुकै कुरा लेखिएको भएतापनि सवारी धनी वा व्यवस्थापकले विशेष कामका लागि इजाजत पत्रमा लेखिए बाहेक अन्यत्र जानुपरेमा निवेदन दिई बढीमा ३ दिन सम्मको लागि निशुल्क र सो भन्दा बढी समय सम्मका लागि प्रति कि.मी. रु. १ का दरले दस्तुर लिई अनुसूची-६ बमोजिमको ढाँचामा पटके इजाजत दिन सक्नेछ।
(४) सवारी भाडा सम्बन्धी व्यवस्था कार्यालयबाट गठन हुने कार्यदलको सिफारिस बमोजिम हुनेछ।
१९. क्षतिपूर्ति सम्बन्धी व्यवस्था:- तीन पाइग्रे सवारी साधनबाट तेस्रो पक्षलाई पुग्न सक्ने हानी नोक्सानी सम्बन्धी व्यवस्था प्रचलित कानून बमोजिम हुनेछ।

२०. बाँझिएको हदसम्म अमान्य हुने:- यस कार्यविधिमा भएका कुनै प्रावधान नेपालको संविधान, संघ र प्रदेश कानूनसँग बाँझिन गएमा बाँझिएको हदसम्म स्वतः अमान्य हुनेछ।

अनुसूची - १
(दफा ३ को उपदफा १ सँग सम्बन्धित)
साना सवारी दर्ताको निवेदन फाराम

मिती:

श्री प्रमुख प्रशासकिय अधिकृत ज्यू,
भिमाद नगरपालिका, भिमाद, तनहुँ।

विषय -साना सवारी दर्ता सम्बन्धमा ।

महोदय,

निम्नलिखित विवरण बमोजिम साना सवारी साधन दर्ता गर्न यो निवेदन पेस गरेको छु/छौं । पेस गरेको विवरण ठिक साँचो छ झुट्टा ठहरे कानुन बमोजिम सहुला बुझाउँला ।

१. सवारी धनीको नाम:-
२. सवारीको किसिम:-
३. सवारी निर्माण कम्पनीको नाम:-
४. सवारी बनेको साल:-
५. मोडेल नं.
६. सिलिण्डर संख्या:-
७. चिसिन नं.
८. हर्ष पावर (सि.सि.)
९. सवारीको रंग:-
१०. सवारीको सिट/वजन क्षमता:-
११. पेट्रोल/डिजल/ब्याट्री:-
१२. खरिद भै आएको व्यक्ति वा फर्मको नाम:-
१३. भन्सार तिरेको प्रमाण:-
१४. सवारी खरिद भै आएको मिति:-
१५. सवारी खरिद गरेका बिल प्रमाणहरु:-
१६. प्रयोग:-
१७. चलाउने इलाका:-
१८. बीमा कम्पनी/जारी मिति/अन्तिम मिति:-

निवेदक

नाम:-

ठेगाना:-

दस्तखत:-

फोन नं.

नाम:-

अनुसूची २
(दफा ४ को उपदफा २ सँग सम्बन्धित)
साना सवारी दर्ताको प्रमाण पत्र ढाँचा

भिमाद नगरपालिका
नगर कार्यपालिकाको कार्यालय
भिमाद, तनहुँ।

साना सवारी दर्ता प्रमाण पत्र

नोट: यो प्रमाणपत्र हराई कसैले भेटाएमा भिमाद नगरपालिका कार्यालय वा नजिकको प्रहरी कार्यालयमा बुझाई सहयोग गरिदिनुहुन अनुरोध छ ।

भिमाद नगरपालिका
नगर कार्यपालिकाको कार्यालय
भिमाद, तनहुँ
साना सवारी दर्ता प्रमाण पत्र

सवारीको दर्ता नं.
सवारीको किसिम:
दर्ता मिति:-
सवारी धनीको नाम:-
वतन:-
सिट क्षमता:-
बिमा अवधी:-

.....
सवारी धनीको हस्ताक्षर

.....
पेश गर्नेको हस्ताक्षर

.....
प्रमाणित गर्नेको हस्ताक्षर

भिमाद नगरपालिका
नगर कार्यपालिकाको कार्यालय
भिमाद, तनहुँ
नामसारी भएको

मिति:-

सवारी धनीको फोटो

१. नाम, थर:-
२. वतन:-
३. विस्तृत विवरण:-

.....
सवारी धनीको हस्ताक्षर

.....
पेश गर्नेको हस्ताक्षर

.....
प्रमाणित गर्नेको हस्ताक्षर

भिमाद नगरपालिका
नगर कार्यपालिकाको कार्यालय
भिमाद, तनहुँ
सवारीको विस्तृत विवरण

१. कम्पनीको नाम:-
२. सवारीको मोडल:-
३. बनेको साल:-
४. सिलिण्डर संख्या:-
५. हर्ष पावर सि.सि.
६. च्यासिन नम्बर:-
७. ईन्जिन नम्बर:-
८. सवारीको रङ:-
९. चालक सहित सिट संख्या:-
१०. पेट्रोल, डिजेल:-
११. रेडियो छ, छैन:-
१२. खरिद भै आएको मानिस वा कम्पनी:-
१३. प्रयोग:-
१४. चलाउनेको ईलाका
१५. भन्सारको निस्सा:-

प्रमाणपत्र नवीकरण तथा बाटो इजाजत विवरण				
सवारी नम्बर				
नवीकरण गरेको मिति	म्याद पुग्ने मिति	बीमा समाप्त हुने मिति	चलाउने इलाका	प्रमाणित गर्ने अधिकृतको हस्ताक्षर

सवारी धनीले ध्यान दिनुपर्ने कुराहरु:-

१. करदाताले आफ्नो नाममा दर्ता भएको सवारी साधनमा लाग्ने कर प्रत्येक आर्थिक वर्षको साउन मसान्त सम्ममा दर्ता नवीकरण गर्ने म्याद जुन अघि हुन्छ सो म्याद भित्र बुझाई सक्नुपर्नेछ अन्यथा कानुन बमोजिम जरिवाना लाग्नेछ ।
२. प्रमाणपत्र हराएमा, नासिएमा वा चोरिएमा सवारीधनीले सो कुरा उल्लेख गरी सम्बन्धित ट्राफिक प्रहरी कार्यालयको सिफारिस सहित सवारी दर्ता रहेको कार्यालयमा १५ दिन भित्र निवेदन दिनुपर्नेछ ।
३. सवारी नम्बरप्लेट राख्दा सार्वजनिक सवारी भएमा कालो प्लेटमा सेतो अक्षर हुनुपर्छ ।
४. यो प्रमाणपत्र हराई कसैले पाएमा भिमाद नगरपालिका कार्यालय वा नजिकको प्रहरी कार्यालयमा बुझाईदिनु होला ।
५. यस कार्यालयको स्वीकृत दर्ता प्रमाणपत्रमा उल्लेख भएको कुरा फरक पर्ने गरी सवारीको किसिम,सिट क्षमता,रङ्ग,ईन्जिन,चेसिस तथा अन्य पाटपुर्जाहरु परिवर्तन वा हेरफेर गर्नुहुदैन ।
६. एक प्रयोजनको लागी दर्ता भएको सवारी अर्को निमित्त प्रयोग गर्न पाईनेछैन ।
७. सवारी साधन कर तिर्नुपर्ने सवारीहरु नवीकरण गर्दा वा सोको प्रतिलिपी लिदा नामसारी गर्दा नम्बर परिवर्तन गर्दा सवारी साधन कर अध्यावधिक गरेको हुनुपर्छ । साथै नामसारी,नम्बर परिवर्तन,हेरफेर कार्य गर्दा सम्बन्धित सवारी धनीले सवारी साधन कार्यालयमा ल्याउनुपर्दछ ।
८. दर्ता भएको सवारी कुनै किसिमले नासिएमा वा काम नलाग्ने गरी सधैका लागि विग्रिएमा वा सधैका लागि नेपाल बाहिर लगिएमा सवारीधनीले सो भएको मितिले ३० दिन भित्र दर्ता प्रमाणपत्र साथै राखी सवारीको लागतकट्टा गर्न निवेदन दिनुपर्नेछ ।
९. पाँच वर्षसम्म नवीकरण नगरिएमा स्वत् दर्ता खारेज हुने र दर्ता खारेज भएको सवारी नियमानुसार लाग्ने जरिवाना तिरी पुनः दर्ता (शुरु दर्ता) गराउनुपर्दछ ।

अनुसूची — ३
(दफा ४ को उपदफा ३ सँग सम्बन्धित)
साना सवारी नवीकरण आवेदन फाराम

मिति:

श्री प्रमुख प्रशासकिय अधिकृत ज्यु
भिमाद नगरपालिका, भिमाद, तनहुँ।

विषय —साना सवारी नवीकरण गरिपाउँ ।

महोदय,

निम्नलिखित विवरण बमोजिम साना सवारी साधन नवीकरण गर्न यो निवेदन पेस गरेको छु/छौं । पेस गरेको विवरण ठिक साँचो छ झुट्टा ठहरे कानुन बमोजिम सहुला बुझाउँला ।

१. सवारी धनीको नाम:-
२. सवारीको किसिम:-
३. सवारी निर्माण कम्पनीको नाम:-
४. सवारी बनेको साल:-
५. मोडेल नं.
६. सिलिण्डर संख्या:-
७. चेसिन नं.
८. हर्ष पावर (सि.सि.)
९. सवारीको रंग:-
१०. सवारीको सिट र वजन क्षमता:-
११. पेट्रोल/डिजल:-
१२. खरिद भै आएको व्यक्त वा फर्मको नाम:-
१३. भन्सार तिरेको प्रमाण
१४. सवारी खरिद भै आएको मिति
१५. सवारी खरिद गरेका बिल प्रमाणहरू:-
१६. प्रयोग
१७. चलाउने इलाका

निवेदक

नाम:-

ठेगाना:-

दस्तखत:-

फोन नं.

अनुसूची ४
(दफा ८ को उपदफा २ सँग सम्बन्धित)
सवारी नामसारी आवेदन फाराम

मिति:

श्री प्रमुख प्रशासकिय अधिकृत ज्यु
भिमाद नगरपालिका, भिमाद, तनहुँ।

लिखितम मेरो/हाम्रो नाममा दर्ता भई मेरो एकलौटी हकभोग रहेको द.नं.च्या.नं..... भएको
अं. नं. को लाई मैले/हामीले निम्नलिखित नाम, थर
ठेगाना भएको व्यक्तित्/व्यक्तिहरुलाई किनाराका बिक्री गरी दिएको हुनाले उक्त सवारी दिंदा निजहरुको भागमा
नामसारी गरी दिनुहुन अनुरोध गर्दछौं। माथिको व्यहोरामा फरक पारी बिक्री गरेको भएमा कानुन बमोजिम
सहुँला बुझाउँला ।

बिक्री लिलाम/उपहार/ बकस गरी दिने सही

नाम, थर:-

वर्ष:-

ठेगाना:-

वडा नं. टोल:-

फोन नं.

बाबु/पतिको नाम:-

बाजेको नाम:-

उल्लेखित व्यक्तित्हरु फर्म/संस्थाबाट मैले/ हामीले खरिद/ लिलाम सकार/उपहार/ बकस हकभोग कायम
गरी लिएको हो यसमा कुन फरक पर्नेछैन । फरक पारी लेनदेन गरेको हो भने सो नामसारी बदर भएमा
कानुन बमोजिम दण्ड सजाय परेमा सहन बुझाउन तरपर छु/छौं ।

खरिद गर्ने/लिलाम सकार गर्ने/उपहार/बकस पठाउनेको सही

नाम, थर:-

वर्ष:-

ठेगाना:-

वडा नं. टोल:-

फोन नं.

बाबु/पतिको नाम:-

बाजेको नाम:-

पेस भएको कागजपत्रहरु:-

१. लिनेदिने दुबैको नाम, ठेगाना:-

क. दिनेको जिल्ला..... नागरिकता नं.

ख. लिनेको जिल्ला..... नागरिकता नं.....

२. सवारी आयकर तिरेको प्रमाण:-

क. सवारी आयकर बुझाएको कार्यालय:-

ख. मिति:-

ग. अवधी:-

३. सार्वजनिक सवारी भए बाटो ईजाजत लिएको प्रमाणपत्र

क. दिने कार्यालय:-

ख. पाएको क्षेत्र:-

ग. पाएको मिति:-

घ. अवधी:-

४. संस्थारफर्म कम्पनीको नाम लेनदेन भएको भए सम्बन्धित पद:-

क. पत्र संख्या च.नं.

ख. मिति:-

५. बारेसनामा वा प्रतिनिधि तोकिएको भएको भए सो पत्र प्रमाण तथा नागरिकताको वा परिचय पत्रको प्रमाणित प्रतिलिपी:-

६. नामसारीको लागि बुझाएको दस्तुरको रसिद नं.

७. श्रम ऐन २०७४ को दफा को उपदफा को खण्ड बमोजिम सम्बन्धित कामदार वा कर्मचारीहरुलाई तिर्नुपर्ने रकम बुझाएको प्रमाण:-

८. अन्य प्रमाण:-

क. सवारी कागजात पत्र प्रमाणपत्र:-

ख. सवारी कागज प्रमाणपत्र:-

कार्यालय प्रयोजनको लागि

सवारी जाँचको प्रतिवेदन व्यहोरा

.....

सवारी जाँचेको सही

उपयुक्त बमोजिम लेनदेन मञ्जुरी गरी मेरो रोहवरमा गरी सनाखत गरेको र उल्लेखित कागजातहरु समेत पेस गरिसकेको हुँदा नामसारी गरिदिनुहुन पेस गरेको छु ।

फाँटवालाको सही:-

नाम:- मिति:-

नामसारी सदर गर्ने प्रमाणित गरिदिने अधिकारी सही:-

नाम,थर:-

मिति:-

अनुसूची ५
(दफा १५ को उपदफा २ सँग सम्बन्धित)
बाटो इजाजत प्रमाण पत्र

मिति:-

प.स.
चलानी नं.

विषय: बाटो इजाजत सम्बन्धमा ।

श्री.....
.....

प्रस्तुत विषयमा भिमाद नगरपालिकको साना सवारी साधन (व्यवस्थापन तथा नियमन) कार्यविधि, २०८० को दफा १५ को उपदफा २ बमोजिम तपाईंलाई तपसिल बमोजिमको क्षेत्रमा सवारी साधन चलाउन पाउने गरी यो इजाजत पत्र प्रदान गरिएको छ । ट्राफिक नियमको पुर्ण पालना गरी सवारी साधन सञ्चालन गर्नुहोला ।

तपसिल:

१. स्थान:-देखि.....सम्म
२. अवधी:-

.....

अनुसूची ६
(दफा १५ को उपदफा ३ सँग सम्बन्धित)
पटके इजाजत पत्र

मिति:-

प. स.
चलानी नं.

विषय: पटके इजाजत सम्बन्धमा ।

श्री.....
.....

प्रस्तुत विषयमा भिमाद नगरपालिकको साना सवारी साधन (व्यवस्थापन तथा नियमन) कार्यविधि, २०७९ को दफा १५ को उपदफा ३ बमोजिम तपाईंलाई तपसिल बमोजिमको क्षेत्रमा सवारी साधन चलाउन पाउने गरी यो पटके इजाजत पत्र प्रदान गरिएको छ । ट्राफिक नियमको पुर्ण पालना गरी सवारी साधन सञ्चालन गर्नुहोला ।

तपसिल:

१. स्थान:-देखि.....सम्म
२. अवधी:-

.....
वडा सचिव/ राजश्व शाखा प्रमुख

अनुसूची ७
(दफा ९ को उपदफा ३ सँग सम्बन्धित)
सवारी सूचीकरण किताव

क्र.स.	दर्ता नं.	सवारी धनीको नाम	सवारीको प्रकार	दर्ता गर्नेको हस्ताक्षर	कार्यालयको छाप

नगर कार्यपालिकाको मिति २०८१।०२।०७ गते पारित साना सवारी साधन (व्यवस्थापन तथा नियमन) कार्यविधि, २०८१ स्थानीय तहको कानून निर्माण सम्बन्धी ऐन, २०७५ दफा २५ बमोजिम प्रमाणीकरण गर्दछु ।

.....

दधिराज सुवेदी

नगर प्रमुख

प्रमाणीकरण मिति - २०८१।०४।१७